



ဘာသာပြန် စာရေးဆရာ - Shwe Paji

ပြိုင်ဘက်ကင်းစာအုပ်ခင်

(လုယွံ)

(Chapter 386 - 405)

စာစဉ် - ၂၃

Chaper 386

ဤအရာက လက်သီးထိုးနှက်ချက်တစ်ချက်သာပင်။

အဝိုင်းကြီးအဆင့်ကျင့်ကြံသူများဖြင့် ဖွဲ့စည်းထားသော ဝက်ပါကြီးက ပြုလဲပျက်စီးသွားခဲ့သည်။

သတ်လတ်ပိုင်းအရွယ်လူကြီးက သူ၏လည်မြို့တွင် တစ်စုံတစ်ခုနှင့်နေ သကဲ့သို့ ခြောက်ကပ်ကပ်ခံစားမိနေ၏။

အချိန်အတော်ကြာမှသာလျှင် သူက တုန်ရီနေသောလေသံဖြင့် ပြောဆို လိုက်သည်။

"အရှင်သခင်ကို အရိုအသေပြုပါတယ်"

သတ်လတ်ပိုင်းအရွယ်လူကြီးက မြေပြင်ပေါ်၌ဒူးထောက်လိုက်ပြီးနောက် တစ်ခြားအကြီးအကဲများကပါ ဒူးထောက်လိုက်ကြသည်။

သူတို့အားလုံး ထိတ်လန့်ကြောက်ရွံ့နေကြ၏။လုယွီသည် ရှုမင်တစ်က ထောက်ပံပေးထားသော ရုပ်သေးအရှင်သခင်မဟုတ်ခြင်းကို သူတို့ မျှော်လင့်မထားမိခဲ့ကြချေ။

ဆန့်ကျင်ဘက်အနေဖြင့် လုယွီ၏ခွန်အားသည် အလွန်ထိတ်လန့်တုန်လှုပ် ဖွယ် ကောင်းနေပေ၏။

ထောင့်တစ်နေရာ၌ လဲကျနေသော ကျူးကျွင်းဟောင်ကိုမူ မည်သူကမျှဂရု မစိုက်ကြတော့ချေ။

"ကျွန်တော်ရဲ့ငယ်သားတွေကို သေချာမဆုံးမမိခဲ့လို့...အရှင်သခင်

ကိုယ်တိုင် လှုပ်ရှားခဲ့ရတယ်"

ရှုမင်တစ်၏မျက်နှာပေါ်၌ ရှက်ရွံ့မှုအရိပ်အယောင်များ ထင်ဟပ်နေခဲ့သည်။

လုယွီက လက်ဝှေ့ယမ်းပြလိုက်၏။

"မင်း အလုပ်ကောင်းကောင်း လုပ်ခဲ့တာပဲလေ...ကိုယ်ကိုယ်အပြစ်တင်မနေပါနဲ့"

ရှုမင်တစ်က မတ်တတ်ထရပ်ပြီးနောက် လုယွီအား ကြည်ညိုလေးစားသောအကြည့်ဖြင့် ကြည့်ရှုနေလေသည်။

အဝိုင်းကြီးအဆင့်ကျင့်ကြံသူမြောက်များစွာကို လက်သီးတစ်ချက်ဖြင့်ပင် ထိုးနှက်နိုင်ခဲ့ခြင်းမှာ ယခင်က နတ်ဆိုးအင်ပါယာသာလျှင် ပြုလုပ်နိုင်ခဲ့သောကိစ္စဖြစ်သည်။

ထို့ပြင် လုယွီ၏အသက်အရွယ်သည် နတ်ဆိုးအင်ပါယာထက် များစွာ ပို၍ငယ်ရွယ်ပေသည်။

"ငါလည်း မင်းကို လာရှာမလို့ပဲ...ငါ မင်းကို ကိစ္စတစ်ခုမေးမြန်းချင်တယ်"

လုယွီ၏အသံက ရုတ်တရက် လေးနက်သွားလေ၏။

"မင်းတို့ သိကြလားတော့ ငါမသိဘူး....နတ်ဆိုးအင်ပါယာရဲ့နောက်မှာ ကောင်းကင်ဘုံက အစွမ်းထက်တဲ့ကျင့်ကြံသူတစ်ယောက်ရှိနေလား"

"ကောင်းကင်ဘုံက အစွမ်းထက်ကျင့်ကြံသူလား"

ရှုမင်တစ်က အချိန်တခဏကြာ တွေဝေသွားပြီးနောက် သူက စဉ်းစားတွေးတောနေလေ၏။

လုယွီက အလောသုံးဆယ်တိုက်တွန်းခြင်းမပြုဘဲ တိတ်ဆိတ်ငြိမ်သက်စွာဖြင့် စောင့်ဆိုင်းနေခဲ့သည်။

အချိန်အတော်ကြာပြီးနောက် ရှမင်တစ်က ပြောဆိုလိုက်သည်။

"ကောင်းကင်ဘုံက အစွမ်းထက်ကျင့်ကြံသူ ဟုတ်မဟုတ်တော့ ကျွန်တော် အတိအကျမသိဘူး...ကျွန်တော်က နတ်ဆိုးအင်ပါယာနဲ့လျှို့ဝှက်ဆန်းကြယ် တဲ့လူရိပ်တစ်ရိပ် အကြိမ်ပေါင်းများစွာတိုင်ပင်ဆွေးနွေးနေကြတာကိုတော့ မြင်တွေ့ဖူးတယ်"

"အဲ့ဒီ လူရိပ်က အရမ်းဝါးတားတားနိုင်လွန်းတယ်...ကျွန်တော်က အဝေး ကမ္ဘာလို့ သဲသဲကွဲကွဲမမြင်နိုင်ခဲ့ဘူး...ဒါပေမယ့် အဲဒါက မိန်းမတစ်ယောက်ဆို တာတော့ ကျွန်တော်ပြောနိုင်တယ်"

မိန်းမတစ်ယောက် ဖြစ်နေသလော...။

လုယွီ၏မျက်လုံးများအတွင်း၌ ထက်ရှသောသတ်ဖြတ်လိုခြင်းစိတ်ဆန္ဒ များ ဖြတ်ပြေးသွားခဲ့သည်။

ရှန်းလင်းလုံ ဖြစ်နေသလော...။

လုယွီက ထိုကဲ့သို့ ရလဒ်ထွက်ပေါ်မည်ကို အချိန်အတော်ကြာကတည်းက ကောက်ချက်ချထားပြီးဖြစ်သည်။

ရှန်းလင်းလုံ၏အကျင့်စရိုက်အရ သူမက ကိစ္စတစ်ခုကိုပြုလုပ်မည်ဆိုပါ က အဆုံးသတ်ထိပြုလုပ်တတ်သောလူစားမျိုးဖြစ်သည်။

ယခုလက်ရှိချိန်၌ ရှန်းလင်းလုံသည် မြေအောက်လောကတစ်ဆယ့်ရှစ် နယ်မြေအား ထိန်းချုပ်ထားလေရာ သွေးကျွန်သည် လုယွီ၏ကျေးကျွန် ဖြစ်ကြောင်းကိုလည်း သိရှိပြီးသားဖြစ်သည်။မည်သည်ကြောင့် ရှန်းလင်းလုံ က သွေးကျွန်အား အလွတ်ပေးမည်နည်း။

ရှမင်တစ်က ထိတ်လန့်တုန်လှုပ်နေလေ၏။လုယွီက သူ၏စကားတစ်ခွန်း တည်းဖြင့် ဤမျှပြင်းထန်သောသတ်ဖြတ်လိုခြင်းစိတ်ဆန္ဒကို ထုတ်လွှက်

မည်ဟု သူ မျှော်လင့်မထားမိချေ။

"နောက်ပြီးတော့ မင်း...မင်းက မြေအောက်လောကကို အရှင်သခင်အဖြစ် အုပ်ချုပ်ရမယ်...ငါ ဒီနေရာမှာ ကြာကြာနေတော့မှာမဟုတ်ဘူး"

လုယွီက ရှမင်တစ်အား ပြောဆိုလိုက်၏။

ရှမင်တစ်၏စိတ်နှလုံးသား တုန်လှုပ်သွားပြီးနောက် သူက မဝံ့မရဲ မေးမြန်းလိုက်သည်။

"အရှင်သခင်က အလယ်ပိုင်းကုန်းမြေကိုသွားမလို့လား"

လုယွီက ငြင်းပယ်ခြင်းမရှိသည်ကိုကြည့်ပြီး ရှမင်တစ်က တစ်စုံတစ်ခုကို နားလည်သဘောပေါက်သွားပုံပေါ်လွင်နေပေသည်။

သူ၏အရှင်သခင်သည် အလွန်ငယ်ရွယ်သေးသူဖြစ်သည်။ဤကဲ့သို့ ငယ်ရွယ်သောအသက်အရွယ်၌ ကြီးမားသောခွန်အားရှိသူသည် ခေါင်သီ သောနေရာမျိုး၌ ကြာရှည်နေမည်မဟုတ်သည်မှာ သဘာဝပင်ဖြစ်ပေ၏။

"နတ်ဆိုးဂိုဏ်းမှာ အရှင်သခင်ကိုယ်တိုင် ဆုံးဖြတ်ဖို့လိုအပ်တဲ့ အရေးကြီး ကိစ္စတွေရှိနေပါတယ်"

ရှမင်တစ်က ကျောက်စိမ်းပြားတစ်ချပ်ကို လုယွီထံသို့ ပေးအပ်လိုက် သည်။

လုယွီက ထိုကျောက်စိမ်းပြားအား ကိုင်လိုက်သည်နှင့် ချက်ချင်းပင် မြောက်များစွာသောစာလုံးများက သူ၏အသိစိတ်အာရုံအတွင်း၌ ထွက် ပေါ်လာလေ၏။လုယွီက မျက်လုံးမှိတ်ပြီးနောက် အချိန်တခဏတာကြည့်ရှု နေပြီးမှ ရုတ်တရက် သူ၏မျက်လုံးများကိုဖွင့်လိုက်သည်။

"အခုထိ နတ်ဆိုးဂိုဏ်းက အင်မော်တယ်မဟာမိတ်နဲ့တိုက်ခိုက်နေတုန်းပဲ လား"

"ဟုတ်ကဲ့....ဒီကိစ္စက အင်မော်တယ်မဟာမိတ်ဘက်ကနေပြီး အရင်စခဲ့တာ...တစ်ကယ်လို့ သူတို့ဘက်က တိုက်ခိုက်တာကိုမရပ်တန့်ဘူးဆိုရင် ကျွန်တော်တို့လည်းရပ်လို့မရဘူး"

ရှမင်တစ်က လုယွီ၏မေးခွန်းအား လေးလေးစားစားပြန်လည်ဖြေဆိုလိုက်၏။

"စစ်ပွဲကို အင်မော်တယ်မဟာမိတ်ဘက်က အရင်စခဲ့တာလား"

လုယွီက မျက်မှောင်ကြုတ်နေလေ၏။ဤသည်က သူရရှိထားသော သတင်းအချက်အလက်နှင့်ကွဲပြားခြားနားနေပေသည်။

ရှမင်တစ်က လုယွီအား ထပ်မံ၍ပြောဆိုလိုက်သည်။

"အရင်ဆုံး ထိပ်သီးဂိုဏ်းတစ်ဂိုဏ်းဖြစ်တဲ့ ဒြပ်စင်ငါးပါးဂိုဏ်းတစ်ဂိုဏ်းလုံး အမြစ်ပြတ်သုတ်သင်ခံလိုက်ရတယ်....ဘယ်သူလုပ်ခဲ့တယ်ဆိုတာကို ကျွန်တော်တို့မသိဘူး....ပြီးတော့ အဲဒီအပြစ်က ကျွန်တော်တို့နတ်ဆိုးဂိုဏ်းပေါ် ရောက်လာခဲ့တယ်...အင်မော်တယ်မဟာမိတ်ကလူတွေက အရင်ကတည်းကကျွန်တော်တို့ဂိုဏ်းကို ကြည့်မရတာဆိုတော့ သူတို့တိုက်ခိုက်ဖို့ အခွင့်အရေးရသွားတာပဲ"

"ဒါပေမယ့် ကျွန်တော်တို့ဂိုဏ်းက ဒြပ်စင်ငါးပါးဂိုဏ်းကို မတိုက်ခိုက်ခဲ့တာတော့သေချာတယ်...ဆန့်ကျင်ဘက်အနေနဲ့ ဒြပ်စင်ငါးပါးဂိုဏ်းက အကူအညီတောင်းတာကို အရင်ဆုံးရောက်သွားတာ ကျွန်တော်တို့ဂိုဏ်းပဲ...ဒါပေမယ့် ကျွန်တော်တို့ရောက်သွားချိန်မှာ ဂိုဏ်းတစ်ဂိုဏ်းလုံး လူသေလောင်းတွေနဲ့ပြည့်နေတာကိုပဲ တွေ့ခဲ့ရတယ်"

Chapter 387

"အင်မော်တယ်မဟာမိတ်ကလူတွေ ရောက်လာတဲ့အချိန်မှာ သူတို့က ကျွန်တော်တို့ကိုမြင်သွားခဲ့တယ်...အဲဒီဂုဏ်သိက္ခာကြီးမြတ်လှပါတယ်ဆိုတဲ့ ခွေးမသားတွေက အဲဒီကိစ္စကို ကျွန်တော်တို့လုပ်တယ်လို့ ထင်သွားကြတယ်...အဲဒီကိစ္စတွေရဲ့နောက်မှာ ပိုပြီးကြီးမားလာအောင် သွေးထိုးပေးတဲ့ လူတွေလည်းရှိတယ်...နောက်ဆုံးကျတော့ အခုလိုစစ်ပွဲဖြစ်လာတော့တာပဲ"

ရှမင်တစ်က သူ၏နှုတ်ခမ်းကိုတွန့်ကွေးပြီး အထင်အမြင်သေးသော လေသံဖြင့် ပြောဆိုလိုက်သည်။

"တစ်ကယ်လို့ ကျွန်တော်တို့ မြေအောက်လောကနတ်ဆိုးဂိုဏ်းသာမရှိဘူးဆိုရင် အလယ်ပိုင်းကုန်းမြေမှာရှိတဲ့ တာယွီနိုင်ငံတော်ကလူတွေနဲ့ တိုက်ခိုက်ရမယ်ဆိုရင် သူတို့ကိုယ်သူတို့ထိပ်သီးဂိုဏ်းတွေလို့သတ်မှတ်ထားကြတဲ့ တောင်ပိုင်းစွန့်ပစ်ကုန်းမြေကဂိုဏ်းတွေက ဘာမှအရေးပါမှာမဟုတ်ဘူး"

ရှမင်တစ်က ယုံကြည်ချက်ရှိစွာဖြင့် မြေအောက်လောကနတ်ဆိုးဂိုဏ်းအကြောင်းပြောဆိုနေလေ၏။အချိန်တပြိုင်နက်တည်းမှာပင် ရန်သူနှစ်ဘက်လုံးအား တိုက်ခိုက်နိုင်သည်မှာ သာမန်ဂိုဏ်းမျိုးက လုပ်ဆောင်နိုင်သောအရာမဟုတ်ချေ။

"အင်မော်တယ်မဟာမိတ်နဲ့ပတ်သတ်တဲ့ကိစ္စတွေကို ဘေးဖယ်ထားလိုက်တော့...ငါ ဖြေရှင်းလိုက်မယ်"

လုယွီက ရှမင်တစ်အား ညွှန်ကြားလိုက်သည်။

လုယွီသည် အင်အားစုတစ်စုကို တည်ထောင်လိုနေပေ၏။ယခုလက်ရှိ ချိန်၌ မြေအောက်လောကနတ်ဆိုးဂိုဏ်းသည် စမှတ်ကောင်းဖြစ်လေသည်။ အသုံးမဝင်သောအငြင်းပွားမှုများနှင့် လုယွီက အချိန်ဖြုန်းလိုစိတ်မရှိချေ။

လုယွီက မေးမြန်းလိုက်သည်။

"ဒြပ်စင်ငါးပါးဂိုဏ်း ပျက်စီးအောင် ဘယ်သူလုပ်တာလဲဆိုတာ မင်းသိလား"

"ကျွန်တော်တို့က အဲဒီနေရာမှာ လူတစ်ယောက်ကို ရှာဖွေတွေ့ရှိခဲ့တယ်...ကံဆိုးချင်တော့ ကျွန်တော်တို့ ဘာနည်းလမ်းကိုပဲသုံးသုံး...အဲဒီလူ စကားပြောထွက်လာအောင် မလုပ်နိုင်သေးဘူး"

"အဲဒီလူရဲ့စိတ်စွမ်းအားက သာမန်မဟုတ်ဘူး...ကျွန်တော်တို့နတ်ဆိုးဂိုဏ်းကလူတွေက ထိပ်တန်းအဆင့်နှိပ်စက်ရေးနည်းလမ်းတွေသုံးပြီး သူကို စစ်ဆေးခဲ့ပေမယ့် ဘာမှမေးမြန်းလို့မရဘူး"

ရှမင်တစ်၏မျက်နှာပေါ်တွင် ရှက်ရွံ့မှုအရိပ်အယောင်များ ထင်ဟပ်နေလေ၏။

လုယွီက သိချင်စိတ်ပြင်းပြသွားပြီး ရှမင်တစ်အားပြောဆိုလိုက်သည်။

"ငါ သူကိုတစ်ချက်ကြည့်ရအောင်လို့ သူစီခေါ်သွားပေး"

မြေအောက်လောက..မြေအောက်အကျဉ်းစခန်း

သာမန်သေမျိုးများ၏အကျဉ်းထောင်နှင့်မတူညီဘဲ မြေအောက်လောက၏အကျဉ်းထောင်ကို မြေအောက်၌တည်ဆောက်ထားခဲ့သည်။ အကျဉ်းထောင်၏ပတ်ဝန်းကျင်နေရာအနှံ့အပြား၌ ဝက်ပါများခင်းကျင်းပြီး ပိတ်ဆို့ထားလေ၏။ဤနေရာမှ အရှိန်အဝါတစိုးတစီမျှပင် ထုတ်လွှက်ထား

ခြင်းမရှိပေ။

အကျဉ်းထောင်ပြင်ပ၌ နတ်ဆိုးဂိုဏ်းမှအစွမ်းထက်သောကျင့်ကြံသူများ က စောင့်ကြပ်နေကြသည်။ သာမန်ကင်းလှည့်သူများသည် ဤအနီးအနားသို့ လာခွင့်မရှိချေ။

ရှုမင်တစ်၏ဦးဆောင်ခေါ်ယူလာမှုကြောင့် လုယွီသည် လမ်းတစ်လျှောက် မည်သည့်အတားအဆီးနှင့်မျှမတွေ့ရဘဲ အကျဉ်းထောင်အတွင်းသို့ ဝင်ရောက်နိုင်ခဲ့သည်။

"စိတ်ဝိညာဉ်စွမ်းအင်တွေ ခန်းခြောက်နေပါလား"

လုယွီက အကျဉ်းထောင်အတွင်းသို့ ဝင်လျှင်ဝင်ခြင်း မည်သည့်စိတ်ဝိညာဉ်စွမ်းအင်ကိုမျှ စုပ်ယူ၍မရရှိခြင်းကို ခံစားမိသည်။

မှော်မန္တန်ရွတ်ဆိုသည်ဖြစ်စေ ကျင့်ကြံသည်ဖြစ်စေ စိတ်ဝိညာဉ်စွမ်းအင်များ လိုအပ်ပေသည်။ မည်သည့်စိတ်ဝိညာဉ်စွမ်းအင်မျှမရှိဘဲနှင့် ကျင့်ကြံသူများ ဤနေရာ၌နေရမည်မှာ လွန်စွာခက်ခဲပေလိမ့်မည်။

"အရင်တုန်းက အကျဉ်းကျနေတဲ့ အကျဉ်းသားတွေက ကျင့်ကြံဆင့်နယ်ပယ်တွေ ချိုးဖျက်နိုင်သွားကြတယ်...သူတို့က ဒီနေရာက ထွက်ပြေးရုံသာမကဘူး နတ်ဆိုးဂိုဏ်းက အစွမ်းထက်ကျင့်ကြံသူတော်တော်များများကိုလည်း သတ်ဖြတ်သွားခဲ့တယ်...နောက်ပိုင်းကျတော့ နတ်ဆိုးဂိုဏ်းက ဒီနေရာကိုစိတ်ဝိညာဉ်စွမ်းအင်တွေ စီးဝင်လာမှုမရှိအောင် ဝန်ပါကြီးတစ်ခုခင်းကျင်းပြီး ကာကွယ်တားဆီးခဲ့တယ်"

ရှုမင်တစ်က လုယွီအား ရှင်းပြပြောဆိုနေလေ၏။

သူတို့နှစ်ယောက်သည် အတားအဆီးအလွှာများကို ဖြတ်သန်းပြီးနောက် အကျဉ်းထောင်၏အနက်ရှိုင်းဆုံးနေရာထံသို့ ရောက်ရှိလာခဲ့သည်။ ဤ

နေရာသည် အလွန်မှောင်မိုက်နေသော်လည်း လုယှီတို့နှစ်ယောက်လုံးသည် အဝိုင်းကြီးအဆင့်ကျင့်ကြံသူများ ဖြစ်ပေ၏။ထို့ကြောင့် သူတို့က ဤနေရာမှ အရာများကို ရှင်းရှင်းလင်းလင်းမြင်နိုင်ပေသည်။

"သူက ဒီနေရာမှာပဲ"

ရှုမင်တစ်က အကျဉ်းထောင်မှအခန်းတစ်ခန်း၏တံခါးကို ဖွင့်လိုက်သည်။ တံခါးပွင့်သွားချိန်တွင် ပြင်းထန်သောသွေးညှီနံ့က ထွက်ပေါ်လာခဲ့သည်။ လုယှီက ခန္ဓာကိုယ်တစ်ခုလုံး ဒဏ်ရိအနာတရများပြည့်နှက်နေသောလူ တစ်ယောက်ကို တွေ့မြင်မိလေ၏။ထိုသူက မြေပြင်ပေါ်၌ လဲလျောင်းနေ လေသည်။

ထိုသူ၏ခန္ဓာကိုယ်တစ်ခုလုံးဒဏ်ရိများကြည့်နှက်နေသည်မှာ "လူသား"ဟူသောပုံစံ ရှိရုံမျှသာဖြစ်ပေ၏။

ရှုမင်တစ်၏မျက်နှာပေါ်၌ ကြမ်းကြုတ်ရက်စက်သည့်အပြုံးမျိုး ရှိနေခဲ့ သည်။

"အရှင်သခင် ကိုယ်တိုင်သာကြည့်လိုက်ပါတော့...ကျွန်တော်တို့ ဘယ်လို နှိပ်စက်နှိပ်စက် ဘာသံမှထွက်မလာဘူး"

လုယှီက ထိုကျင့်ကြံသူထံသို့ လမ်းလျှောက်သွားပြီး သူ၏လက်ကို ထို သူ၏ခေါင်းပေါ်သို့တင်လိုက်သည်။

"ရုပ်သေးရုပ်တစ်ရုပ်က မင်းတို့အားလုံးကို အချိန်တော်တော်ကြာ ဝေဒနာ ပေးခဲ့တာလား"

လုယှီက သက်ပြင်းတစ်ချက် ချလိုက်လေ၏။

"ရုပ်သေးရုပ်လား"

ရှုမင်တစ်၏မျက်လုံးများ ပြူးကျယ်လာပြီးနောက် ချက်ချင်းပင် သူက

ခေါင်းခါလိုက်သည်။

"မဖြစ်နိုင်ဘူး...ကျွန်တော်တို့ သူရဲအသိစိတ်ပင်လယ်ကို သေချာစစ်ဆေးပြီးပြီ...သူက လူသားဆိုတာသေချာတယ်"

"အဲဒီလိုလား"

လုယွီက ကျင့်ကြံသူ၏ခန္ဓာကိုယ်မှ စိတ်ဝိညာဉ်ကို ဆွဲထုတ်လိုက်လေသည်။

လုယွီ၏ထူးဆန်းသောနည်းစနစ်ကြောင့် ရှုမင်တစ်က ကြက်သေသေနေလေ၏။

စိတ်ဝိညာဉ်ဆွဲထုတ်ပြီးချိန်မှာပင် ကျင့်ကြံသူ၏အသိစိတ်ပင်လယ်အတွင်းမှ သုန်မှုန်နေသောအသံတစ်သံ ထွက်ပေါ်လာခဲ့သည်။

"ဘယ်သူက ငါ့ရဲမန္တန်ကို ဖျက်ဆီးရဲတာလဲ"

"ခင်ဗျားက ခေါင်းဖွက်ပြီး အမြီးပြထားတဲ့သူပဲ"

လုယွီက အေးစက်စက်နှာမူတ်ပြီးနောက် သူထံမှပြင်းထန်သောစိတ်ဝိညာဉ်စွမ်းအင်များထွက်ပေါ်လာပြီး ကျင့်ကြံသူ၏အသိစိတ်ပင်လယ်ကို ချက်ချင်းပင်ဖျက်ဆီးပစ်တော့သည်။
